

# UPAMANACHINTAMANI

BY

GANGESHOPADHYAYA.

A Celebrated Treatise

ON THE COMPARISON

OF THE NYAYA PHILOSOPHY.

Edited By

PANDIT JIBANANDA VIDYASAGARA B. A.



Calcutta.

PRINTED AT THE SUCHARU JANTRA.

1872

*To be had from Pandit Jibananda Vidyasagara B. A. Govt.  
Sanskrit College of Calcutta.*

पण्डितकुलतिलक-पूज्यपाद श्रीमत् तर्क वाचस्पति  
पाद-प्रणीत-प्रकाशित-पुस्तकान्येतानि ।

|    |                                    |     |     |
|----|------------------------------------|-----|-----|
| १  | आशुबोध व्याकरणम्                   | ... | ३।  |
| २  | धातुरूपादर्शः                      | ... | २   |
| ३  | शब्दस्तोम-महानिधि [संस्कृत अभिधान] |     | १०  |
| ४  | सिद्धान्तकौमुदी—सरलाटीकासहिता      | ... | ११  |
| ५  | सिद्धान्तविन्दुसार [वेदान्त]       | ... | ॥   |
| ६  | तुलादानादिपद्धति [वङ्गाक्षरैः]     | ... | ४   |
| ७  | गयाश्राद्धादिपद्धति                | ... | १   |
| ८  | शब्दार्थरत्न                       | ... | ॥   |
| ९  | वाक्यमञ्जरी [वङ्गाक्षरैः]          | ... | ।   |
| १० | छन्दोमञ्जरी तथा वृत्तरत्नाकर—सटीक  |     | ॥ = |
| ११ | वेणुसंहार नाटक—सटीक                | ... | १   |
| १२ | सुद्राक्षस नाटक—सटीक               | ... | १॥  |
| १३ | रत्नावली                           | ... | १॥  |
| १४ | मालविकाग्निमित्र—सटीक              | ... | १॥  |
| १५ | धनञ्जय विजय—सटीक                   | ... | ।   |
| १६ | महावीरचरित                         | ... | १॥  |
| १७ | साङ्ख्यतत्त्वकौमुदी—सटीक           | ... | २॥  |
| १८ | वैयाकरणभूषणसार                     | ... | २   |
| १९ | लीलावती                            | ... | ॥   |
| २० | बीजगणित                            | ... | १   |
| २१ | शिशुपालवध—सटीक                     | ... | ६   |
| २२ | किरातार्जुनीय—सटीक                 | ... | २॥  |
| २३ | कुमारसम्भव—पूर्वखण्ड               | ... | १   |



तत्त्वचिन्तामणौ

उपमानखण्डः ।

श्रीमद्गङ्गेशोपाध्याय-विरचितः ।



वि, ए, उपाधिधारिणा  
श्रीजीवानन्दविद्यासागर-भट्टाचार्य्येण  
संस्कृतः ।



कलिकाता-राजधान्याम्

सु चा रु य न्ते  
मुद्रितः ।



१ ८ ७ २



ॐ गणेशाय नमः ।

तत्त्वचिन्तामणौ ।

उपमान खण्डः ।

तत्र सादृश्यप्रमाकरणमुपमानमिति केचित् । सादृश्यञ्च प-  
दार्थान्तरम् । तथाहि । सदृश्यव्यवहारमदवाधितादस्ति सादृश्यं  
तच्च न प्रतिपदार्थमेकं सर्वस्य सर्वसदृशत्वपक्षेः स्वसदृशत्वा-  
पक्षेऽप्यसदृश-मन्दसदृशव्यवहारस्य तदेकत्वेऽनुपपत्तेः न च  
व्यञ्जकभूयः सामान्याल्पत्व भूयस्वाभ्यां तद्वीरिति वाच्यं वज्र-  
भिरल्पैश्च व्यज्यमानघटादौ ह्लासदृष्ट्योरदर्शनात् । व्यञ्जका-  
भिमतदेव व्यवहारसिद्धौ अतिरिक्तासिद्धेः । नापि संयो-  
गवत् व्यासज्यदृष्टानेकम्, गोत्वोपलक्षित सादृश्याश्रयत्वात्  
गवयवत् गोरपि स्वसदृशत्वप्रसङ्गात् गोरसन्निकर्षे संयोगवद-  
प्रत्यक्षत्वप्रसङ्गाच्च । प्रत्यक्षत्वे वा गवयनिरूपितसादृश्यस्यैक-  
वित्तिवेद्यत्वेन गोनिष्ठतया चाक्षुषत्वप्रसङ्गः । किन्तु प्रत्या-  
श्रयं भिन्नम् । नचैकैकव्यभिचारादनुगतरूपाभावान्नानुगत-  
प्रत्ययः सादृश्यपदव्युत्पत्तिश्च न स्यादिति वाच्यमनुगतवित्ति-  
वेद्यसादृश्यत्वसामान्यात् सप्तपदार्थातिरिक्तत्वाद्वा जाति-  
वदन्यविशेषवच्च स्वस्वात्मक्षणात्तयोऽपपत्तेः ॥ तच्च द्रव्ये न



गुणः कर्म वा गुणकर्मवृत्तित्वात् नच सदृशाश्रयवृत्तित्वादेव  
तत्र व्यवहारः स्वाश्रयवैसादृश्येऽपि तत्र तत्प्रतीतिः । अतएव  
नाश्रयसादृश्यात्तत् सामग्रीग्रहात् बाधकाभावाद्विशेषेण वैय-  
रीत्यसम्भवाच्च । नापि सामान्यं तद्धि न सर्ववृत्तेष्वेक मन-  
भ्युपगमात् सुसदृशमन्दसदृशव्यवहारानुपपत्तेश्च । अथ विजा-  
तीयत्वे सत्यवयवगुणकर्मवृत्ति भूयः सामान्यं तत् अतएव  
दूरस्थे प्रतियोगिनि भूयः सामान्याज्ञानान्न तत्र सादृश्यप्रत्ययः  
बलं प्रसाद इतिवत् वज्रत्वस्य समुदायस्यैकत्वादेकं सामान्य-  
मिति धीप्रयोगौ अन्यथा बलाद्यपि अर्थान्तरं स्यात् सामान्य-  
वज्रत्वात्पत्त्यायां सुसदृशमन्दसदृशव्यवहारः तदुच्यते । सा-  
मान्यान्वेव भूयांसि गुणावयवकर्मणाम् । भिन्नं प्रधानसामान्य-  
व्यक्तं सादृश्यमिष्यते इति साजात्येऽप्यरविन्दद्वयवत् यमज-  
डयोरवयवादिभूत्ये गुणादौ जातौ च सदृशप्रत्ययात् विस-  
दृश्योः करभरासभयोस्तत्त्वत्वाच्च नापि धर्म्यन्तरे धर्म्यन्तर-  
वृत्तिधर्मवज्रत्वम् असाधारणधर्मभूत्यत्वे सति तद्गतभूयो  
धर्मवत्त्वं वा स्वनिष्ठात्यन्ताभावप्रतियोगिधर्मसमानाधिकरण  
भूयो धर्मवत्त्वं वा त्रिचतुःपञ्चादिभेदेन भूयस्त्वस्थानगुणत-  
त्वात् । नापि कपिञ्जलवृत्तित्वपर्यवसन्नं विसदृशयोरपि  
हस्तिमशकयोः सादृश्यप्रसङ्गात् । तदुक्तम् । एवं जाति-  
गुणद्रव्यक्रियाशक्तिषु धर्मनः । एकैकद्वितिसामख्यभेदादे-  
कत्वं चिन्ततेति ॥ अथ व्यावर्तकधर्मापेक्षया तद्गतधर्म-  
वज्रत्वं सादृश्यवज्रत्वञ्च त्रिचतुरादिष्वगुणतं हस्तिमशक-  
योस्तु वज्रव्यावर्तकं साधारणत्वल्पमतएव भेदाधिष्ठानमुच्यते

इति चेन्न व्यावर्त्तकसमसङ्ख्येनाल्पेना गणितेनापि सादृश्य-  
व्यवहारात् । किञ्च सामान्यान्याश्रयभेदेनाभिन्नानि भवन्ति  
सादृश्यन्तु भिन्नम् । सामान्यं निःप्रतियोगिकं तदनिरूप्यञ्च ।  
सादृश्यन्तु सप्रतियोगिकं तद्वैयर्थ्यञ्च । अथ भेदेसति तद्गत  
भूयः सामान्यवत्त्वं सादृश्यं भेदश्च प्रत्याश्रयमन्यः सप्रतियोगिक-  
श्चेति चेत्तर्हि सादृश्यस्य भेदघटितत्वेन तस्मात् सदृश इति  
स्यात् नतु तेन तस्य वा सदृश इति स्यात् । नच सादृश्य-  
स्यापि सप्रतियोगिकत्वे तस्मात् सदृश इति स्यात् अवधौ हि  
तथा प्रतीतिप्रयोगौ नतु प्रतियोगिनि अभावेऽपि घटाच्चेति  
प्रतीतिप्रसङ्गात् ॥ अपिच तद्वर्मवत्त्वं यदि सादृश्यं तदा तत्ता-  
तद्वत्त्वयोः सङ्करप्रसङ्गात् । तद्वर्मवत्ता हि तत्ता तदन्या च तद्वत्ता  
यदि च तत्तैव तद्वत्ता तदा तदेव तद्वदिति स्यात् । तथाच  
तद्वर्मवत्ताज्ञाने प्रत्यभिज्ञानवत् सोऽयमिति स्यात् नतु तद्व-  
दिति । एवं तद्वत्तैव हि तत्तेति गवयेऽपि गोबुद्धिव्यपदेशौ  
स्याताम् गोगतसामान्ययोगित्वेन गोवत्तत्ताश्रयत्वात् नापि  
विशेषः प्रत्यक्षत्वात् न समवायः वृत्तिसत्त्वात् । इत्यतिरिक्तं  
सादृश्यं यत्तु सादृश्यं भावोऽभावो वा भावोऽपि सगुणैर्निर्गुणै  
र्वा निर्गुणमप्याश्रित मनाश्रितं वा । आश्रितमपि सामान्य-  
वन्निःसामान्यं वा सामान्यवत्त्वे स्पन्दोऽस्पन्दो वा निर्गुणं निः-  
सामान्यामाश्रित मनाश्रितमनेकाश्रितं वा । इति यथायथं  
सप्तपदार्थान्तर्गतमिति तन्न व्यवहारानुपपत्त्या तद्वहिर्भावात्  
अन्यथैतादृशविकल्पेन सामान्यविशेष समवायानामपि द्रव्या-  
दितयधर्मात्तदन्तर्गतत्वं स्वादिति ॥ ० ॥ उच्यते ॥ ० ॥ असाधा-



रणान्यतद्गतवज्रधर्मवत्त्वं तस्मादृश्यं यमजाद्यादि साधारणं  
 भेदाघटिततया च निरवधि तद्गतवज्रधर्मवत्त्वं तन्निरूप्य-  
 मिति तन्निरूप्यत्वमेव तस्य सप्रतियोगिकत्वं तवापि सादृश्ये  
 तदेव सप्रतियोगिकत्वं नतु भेददीर्घादिवत्साधारणवत्त्वं तस्मात्  
 सदृश इति प्रत्ययापत्तेः । वज्रत्वञ्च त्रिचतुरादि साधारण-  
 मिति नानुगमः । न चातिप्रसङ्गः हस्तिमशकयोरपि प्राणित्व-  
 सुखित्वदुःखित्वादिना सादृश्यात् अतएव वैसादृश्येऽपि आह्लाद-  
 कत्वादिना चन्द्र इव सुखं वज्रक्षीरत्वादिना सहिषीव गौ-  
 रिति ॥ वस्तुतस्तद्गतधर्मवत्त्वेन सुसदृशमन्दसदृशत्वम् । अत-  
 एव गवये गौसादृश्यं मन्दतद्गमवत्त्वमेव विवेचयति वराहं  
 गावोऽनुधावन्तीत्यत्र गौसादृश्यं वराहेऽप्युक्तम् । तत्तद्गम-  
 वत्त्वेनोपमानोपमेयव्यवहारः काव्यादौ साध्यसाधनवत्ताभावेण  
 दृष्टान्ते पक्षसादृश्यवाचकवति प्रयोगः परीक्षकाणाम् । न चैते  
 गौणा मुखे बाधकाभावात् । तस्मात् केनचित् कस्यचित्  
 क्वचित् सादृश्यं नत्वनुगतमस्ति । किञ्च यादृश वज्रतद्गम-  
 वत्त्वज्ञानं सादृश्यव्यञ्जकं तदेव तद्व्यवहारनियामकमस्तु किस-  
 धिकेन । अन्यथा त्रिचतुरादित्वे तु व्यञ्जकमपि वज्रधर्म-  
 वत्त्वमननुगतं स्यात् । व्यञ्जकमननुगतमपि वज्रौ प्रत्यक्षा-  
 दिवदिति चेन्न तत्राव्यक्तीनां वैजात्यात् धूमालोकादौ  
 वज्रिव्याप्यत्वमेवानुगतम् । अत्रापि तद्व्याप्यत्वमस्तीति चेत्  
 यादृशं तद्व्याप्यं तदेव तद्व्यवहारनिमित्तं नतु तद्गत वज्रधर्म-  
 वत्त्वज्ञानं न व्यञ्जकमेवानुभवविरोधात् तद्गतभूयोधर्मस्य वस्तु-  
 त्वत्वज्ञानं विना सुसदृश-मन्दसदृशत्वज्ञानाभावाच्च । अथ



तद्गतवज्रधर्मवत्त्वं न सप्रतियोगिकं सादृश्यं तु तथेति व्यव-  
 हर्तव्यमधिकमिति चेन्न सादृश्यवत्तस्यापि सप्रतियोगित्वात्  
 यत्तु तत्तातद्वत्तयोः सङ्करः स्यादिति तन्न तद्वैव तद्धर्मवत्ता  
 तदभेदो वा तत्ता साच सोऽयमिति प्रत्यक्षज्ञाने भासते । भेदे  
 भासमाने तदन्यस्मिन् तद्धर्मवत्ता तद्वत्ता यतो भवति तद्वदयं  
 नतु स इति तयोर्भेदात् । नन्येवं व्यक्त्यन्तरे गोत्वग्रहे तद्गो-  
 वदयमिति स्थानात्वियमपि गौरिति चेन्न गोत्वमात्रस्य तदन्य-  
 व्यक्तिवृत्तिवग्रहे समुच्चयः एकत्वनानासम्बन्धावगमात् । तद्गो-  
 वृत्ति वज्रधर्मज्ञाने भवत्येव शबलावज्रवलेति तथाप्ययमपि  
 ऋक्षादिमानिति समुच्चयधीः स्यात् नतु गोसदृश इति चेन्न  
 एकत्वोभयसम्बन्धः समुच्चयोऽल्पगतभूयोधर्मवत्त्वमन्यत्र सादृश्य-  
 मिति विवेकात् । नवीनास्तु । विलक्षणमुखद्वये इतरसकलव्या-  
 वृत्तसादृश्यमनुभूयते नतु तद्वयमात्रवृत्तिजातिरस्ति तद्वद्वया-  
 भावे जातेरनाश्रयत्वेनानित्यत्वप्रसङ्गात् । नापि जन्यं धर्मान्तर-  
 मस्तीत्यधिकं सादृश्यमुपेयं तवापि समानधर्मवत्त्वव्यञ्जकं  
 विना कथं तत्र सादृश्याभिव्यक्तिरिति चेन्न प्रतीतिवत्तात्  
 द्रव्ये तथा गुणादौत्तु व्यभिचारात् अतएव न व्यञ्जकेनान्यथा  
 लिङ्गिस्तद्भावेऽपि सादृश्यानुभवादित्याहुः । तत्तुच्छं विलक्षणं  
 मुखद्वयं न मुखमात्रहेतुजन्यं मुखान्तरस्यापि तादृशत्वापत्तेः  
 किन्तु विलक्षणादृष्टजन्यं तच्चादृष्टं विहिततद्देतुक्रियाविशेषा-  
 नुष्ठानादन्येषामप्यस्तीति तेषामपि तादृशानि मुखानि भव-  
 न्तीति तेषु कारणविशेषप्रयोज्याविलक्षणमस्ति तस्यादात्म-  
 नामानन्त्यात् अनादिनिधनत्वादुत्पन्नानागतविजातीयं न

सुखमस्ति एवं दुःखान्तरकार्येष्वपि नक्षनु तन्ममभुत्पकस्य  
मानजातीयं कार्यमस्ति । यच्च व्यक्तिनाशे जातेरनित्यत्व-  
भापादितं तदपि न नाशकाभावात् अतएव प्रलयेऽपि तदव-  
स्थानम् । अपि चैकत्र प्रतियोगिभेदेन सादृश्यभिन्नं नत्वेकं  
सुसदृशमन्दसदृशव्यवहारात् तथा च योग्यत्वादेकग्रहे सर्व-  
ग्रहप्रसङ्गात् । प्रतियोगिगत भूयो धर्मज्ञानस्य व्यञ्जकस्य  
क्रमाक्रमे तदेव व्यवहारनिमित्तमित्युक्तम् । किञ्चैवं  
वैसादृश्यमपि स्यात् । नच सादृश्याभावस्तत् वैपरीत्यस्यापि  
सम्भवात् । सादृश्याभावत्वेनैव प्रतीतिर्विशदस्य निषेधार्थत्वा-  
दिति चेत्तर्हि गौरिव सचिषीत्यत्र पावनत्वक्षीरवत्त्वादिना  
विवक्षित सादृश्यानाश्रये गवये वैसादृश्यं न स्यात् नहि तत्र  
गोसादृश्यं तदभावश्च । तस्मात् साधर्म्यवैधर्म्ये सादृश्यवैसा-  
दृश्ये । यत्तु तद्वृत्तानेकधर्मवत्त्वं सादृश्यं तेनाभेदेऽपि गगनं  
गगनाकारं सागरः सागरोपमः । रामरावणयोर्युद्धं राम-  
रावणयोरिवेत्यादौ सादृश्यं न चैवं गौरपि गोसदृशत्वे गवय-  
पदाभिधेयत्वापत्तिः । तत्र सदृशपदस्य विशेषे तात्पर्यात् ।  
अन्यथा सविधेऽतिप्रसङ्ग इति । तन्न । तस्य तेन वा सदृश  
इति प्रतीतिप्रयोगात् नचाभेदेऽसम्बन्धः सहाय्यो वा सम्भवति ।  
गगनं गगनाकारमित्यादौ तु गगनाद्ये वैसादृश्यधर्मवन्नान्यदि-  
त्यत्र तात्पर्यम् । यद्वा सर्गान्तरीयगगनसागरयोरुपमानत्वं  
तयोर्युद्धविशेषे तयोरेव युद्धान्तरसुपमानमिति ॥ नन्वयं  
देवदत्तस्तदयो वा भवतु तत्सदृशत्वावदयमिति भेदाभेद-  
संशयेऽपि सादृश्यनिश्चयात् अतिरिक्तं सादृश्यमिति चेत् न



देवदत्ताभिप्रायणैकदेशे सादृश्यपदप्रयोगात् कथमन्यथा स  
 एवायं नतु तत्सदृश इति तत्सदृशोऽयं नतु स इति । प्रतीति  
 प्रयोगौ । न चात्र सदृशपदं भेदमात्रपरमिति युक्तं सुख्ये  
 सम्भवति लक्षणाया अयोगात् तस्मान्न पदार्थान्तरं सादृश्य-  
 मिति ॥ स्यादेतत् । माभूत् पदार्थान्तरं तथापि प्रत्यक्षा-  
 च्छब्दाद्वा गवये गोसादृश्यज्ञानात् गवयसदृशो गौरितिज्ञान-  
 सुपमितिः । न चैतत्प्रत्यक्षं विशेष्यासन्निकर्षात् नानुमानं  
 लिङ्गाभावात् । नच गवयगतं सादृश्यं लिङ्गम् अपक्षधर्म-  
 त्वात् । अथ सदृशद्वयान्तरदर्शने यो यद्गत सादृश्यप्रतियोगी  
 स तत्सदृश इति प्रत्यक्षेण व्याप्तिग्रहे सति गवयगतसादृश्यप्रति-  
 योगित्वात् । गोर्गवयसदृश इत्यनुमिति रिति चेत् । व्याप्ति-  
 ग्रहं विनैव प्रथममपि प्रत्यक्षाच्छब्दाद्वा गोसदृशं गवयं ज्ञात्वा  
 गवि गवय सादृश्यज्ञानोदयात् । किञ्च गविगवयसादृश्यं न  
 साध्यं प्रथमतस्तदप्रतीतिः गवयगतसादृश्यप्रतियोगित्वञ्च गवि न  
 प्रत्यक्षं विशेष्यस्यासन्निकर्षादिति नानुमितिगम्यं तल्लिङ्ग-  
 स्यापि तद्गतत्वेनाप्रत्यक्षस्य लिङ्गान्तरगम्यत्वेऽनवस्थानात् ।  
 नच गौरतद्गवयसदृशः गवयगतभूयोऽवदवादिसामान्यवत्त्वात्  
 गवयान्तरवदिति वाच्यं गवयान्तराज्ञानेऽपि गवि गवयसदृशत्व-  
 प्रत्ययात् । अतएव गवयगतगोसादृश्यं गो गवयगतसादृश्यं  
 विनानुपपद्यमानं तत्कल्पयति न हि गोसदृशो गवय एतद्वि-  
 सदृशो गौरितिवाच्यमिति निरन्तरम् । गवयनिरूपितगो-  
 सादृश्याप्रसिद्धौ तेन विनानुपपत्तिज्ञानाभावात् किञ्च । तवा-  
 र्थापत्तिर्येतिरेक्यनुमानं नच गवयगतसादृश्यप्रतियोगित्वं गवि

प्रत्यक्षादिनाज्ञातं शक्यमित्युक्तम् । नन्वेवं करभे गोवैधर्म्य-  
 ज्ञानात् गवि करभवैधर्म्यज्ञानमपि मानान्तरं स्यादिति चेत्  
 गवि करभवैधर्म्यं यदि करभवृत्तिधर्माभावत्वं तदा स्मृते गवि-  
 प्राङ्गस्थितादिवदनुपलब्धिगम्यमेव अथ करभावावृत्तिधर्मवत्त्वं  
 तदा गोधर्मा गविगता एव इदानीं स्मृत गोधर्माणां करभे  
 ऽभावमात्रमधिकं गम्यं तच्च प्रत्यक्षादेव । अथ तत्प्रतियोगि-  
 कैतन्निष्ठ सादृश्येभासमाने समानसंविद्धसंवेद्यतया एतत्प्रति-  
 योगिकतन्निष्ठसादृश्ये वैधर्म्यञ्च ज्ञातमिति चेन्न विशेषणवि-  
 शेष्यप्रतियोगिभेदेन समानसंविद्धं वेद्यत्वासिद्धेः । एतत्सादृश्यं  
 एतद्विधर्मा स इत्येतद्विशेष्यक प्रत्ययानुदयाच्च तद्विशेष्यक  
 प्रत्यक्षे तत्सन्निकर्षस्य हेतुत्वात् । ननु प्रत्यक्षे विशेष्य सन्नि-  
 कर्षो हेतुर्मत्तयावद्विशेष्य सन्निकर्षो गौरवात् अन्यघातीताना-  
 गतव्याप्य विशेष्यकस्यापि प्रत्यक्षं न स्यादिति चेन्न अतीता-  
 नागतविशेष्ये सामान्यक्षक्षणायाः सत्त्वात् । अथ गवयसादृश्यं  
 गवि गवयगतशृङ्गादिमत्त्वं तच्च गवये गोसादृश्ये भासमाने  
 गवि भावमेव यदा गोगतशृङ्गित्वादेर्गवयगतत्वं गवये गोसा-  
 दृश्यं एवं तस्यैव गवयगतस्य गोगतत्वं गवि गोसादृश्यं तच्चे-  
 न्द्विधेयैव ज्ञातसामान्यस्यैकत्वेनेन्द्रियसन्निकृष्टत्वात् अयं स  
 इति विपरीतप्रत्यभिज्ञायामिवेति चेत् सत्यं गोविशेष्यक गवय  
 गतशृङ्गित्वादिज्ञानं नेन्द्रियजन्यं गोरसन्निकर्षात् तस्मादेतत्  
 सदृश एतद्विधर्मा एतस्माद्दीर्घः स इति ज्ञानं नानुमानात्  
 विशेष्यासन्निकर्षे तद्वतलिङ्गाज्ञानात् एवञ्च सप्रतियोगिक-  
 पदार्थज्ञानेन तत्प्रतियोगिकपदार्थज्ञानमुपमानं प्रत्यक्षादिक



विनार्यादर्थापत्तौ पूर्वेषामुपमानतेतिवार्त्तमेतत् तथा हि ।  
 परस्परसदृशं हस्तादिकं प्रत्यक्षमतो यो यत्सादृश्यप्रतियोगी  
 स तत्सदृश इतिसामान्यतो व्याप्तिज्ञाने सति गौर्गवयसदृशः  
 तत्सादृश्यप्रतियोगित्वात् यथा भ्राता भगिनी । गवयगतसादृश्य-  
 प्रतियोगित्वञ्चगौर्गवयगतसादृश्यवित्तिवेद्यमेव सादृश्ये गोः  
 प्रतियोगित्वे नैवज्ञानात् अन्यथा सादृश्ये गोरनन्वयापत्तिः  
 यत्तद्भां सामान्यतोव्याप्तिग्रहं विना एतत्सदृशः स इति फला-  
 सिद्धेः यत्तद्भां व्याप्तिग्रहेऽस्माकं व्यतिरेकी परेपामर्थापत्ति-  
 रित्यन्यदेतत्सादृश्यस्योभयवृत्तिधर्मस्य किञ्चिद्विशेष्यमन्निकर्णात्  
 प्रत्यक्षेण भानं यावद्विशेष्यमन्निकर्षस्याप्रयोजकत्वात् । अन्यथा  
 ऽयं स इति भ्रान्तविपरीतप्रत्यभिज्ञायां कागतिः । मनसैव  
 चैतन्निष्ठसादृश्यप्रतियोगित्वग्रहः प्रत्यक्षविशेष्यकत्वं परामर्शेन  
 प्रयोजकमित्युक्तम् । कीदृशो गवय इति जिज्ञासायां यथा  
 गौस्तद्वद्गवय इति श्रुतोत्तरवाक्यस्य तथा भूते पिण्डे दृष्टे  
 तथा गवय इत्यतिदेशवाक्यार्थानुसन्धानेऽयं गवयशब्दवाच्य इति  
 मतिरुपमानफलम् न चेयं वाक्यमात्रात् अप्रत्यक्षीकृतपिण्ड-  
 स्यापि प्रसङ्गात् । नापि प्रत्यक्षमात्रात् अश्रुतवाक्यस्यापि  
 प्रसङ्गात् । नापि तयोः सहकारात् सहि प्रमाणसहकारौ वा  
 फलसमाहारौ वा आद्ये प्रमाणात्वे सति समाहारः समाहृतयो-  
 र्वा प्रमाणात्वं फलानेकत्वे समाहारानुपपत्तेः तस्य परस्परसह-  
 कारिरूपत्वात् नान्यः वाक्यप्रत्यक्षयोर्भिन्नकालत्यात् वाक्यतद-  
 र्थयोः स्मृतिहारोपनयेऽपि गवयपिण्डसम्बन्धेनापि इन्द्रिया-  
 दिना तद्गत सादृश्यानुपनये समयपरिच्छेदासिद्धेः । फलसमा-

हारे च तदन्तर्भावे शब्दानुमानयोरपि प्रत्यक्षत्वप्रसङ्गः । तत् किं तत्फलस्य प्रमाणवद्भिर्भाव एव । अन्तर्भावे वा क्रियती सीमा । तत्तदसाधारणेन्द्रियादिसाहित्यम् अस्ति तर्हि सादृश्यज्ञानेऽपि विस्फारितस्य चक्षुषो व्यापारः । न तस्मिन् सति तस्मानुपयोगात् उपलब्धगोलादृश्यविशिष्टगवयपिण्डस्य वाक्यार्थस्मृतिमतः कालान्तरेऽप्यनुसन्धानवशात् समपरिच्छेदोपपत्तेः । तस्मादागमप्रत्यक्षाभ्यामन्यदेवेदमागमस्मृतिरहितं सादृश्यज्ञानमुपमानप्रमाणमिति जरत्त्रेयायिकाजयन्तप्रभृतयः ॥ तत्र ॥ वैधर्ष्यापत्तेः ॥ यदोदीच्यान क्रमेणकं निन्दतोक्तं विकृतर मतिदीर्घग्रीवं प्रलम्बचपलौष्ठं काठोरं तीक्ष्णकण्ठकाशिनं कुक्षितावयवसन्निवेशमपसदं पशूनामिति तदुपश्रुत्य दाक्षिणात्य उत्तरापथं गतस्तादृशं वस्तूपलभ्य नूनमसौ करभ इति प्रत्येति । तत्र किं मानं न तावदुपमानं सादृश्याभावात् नच प्रमाणान्तरं सम्भवति ॥ उच्यते । न तावदनुगतं प्रवृत्तिनिमित्तमुपलक्षणं विना प्रत्यभिज्ञानतः शरीरैकत्ववादिनां शरीरविशेषे चैवादिपदवदक्षेपमृङ्गग्राहिकया गवयपदशक्तिग्रहे गवयान्तरेऽपि सम्भवात् । नाप्यनध्यक्षे गत्यन्तरोपस्थिते परिभाषाकाशादिपदवत् अतएवाध्यक्षत्वाच्च उपलक्षणस्य च शक्तौ वह्निर्भावात् तद्वदेव । नापि योगनिर्व्वचनात्पाठकादिवत् सोपलक्षणे अन्यथा पठिक्रियानुपहिते पठति न प्रयोगः स्यात् । अतस्तदनुगुणज्ञानादियोगिनि शक्तिः । अवच्छेदेकतया द्वपलक्षणेऽपीति योगाभावात् । नाप्युपस्थितनिमित्तसङ्कोचनात् स्वर्गादिपदवत् तदभावात् । अतो गन्धाद्युप-



लक्षितेन पृथिवीत्वेन निमित्तेन पृथिव्यादिपदवत् सादृश्याद्युप-  
लक्षिते गवयत्वादौ गवयादिपदानां शक्तिरिति परमार्थतः ।  
अन्यथा फलस्याभासत्वे मानत्वविरोधात् । नच पूर्वं गवयत्वमुप-  
स्थितमुपस्थापकाभावात् ( सादृश्याद्युपलक्षिते गवयत्वादौ )  
नच गवयपदादेव तदुपस्थितिरन्योन्याश्रयात् । अथ वाक्या-  
देवानेन समयः परिच्छिन्नः केवलमग्रे प्रत्यभिजानातियोगो  
सदृशो गवयपदवाच्यत्वेन मयावगतः सोऽयमिति नोपमानस्य  
विषय इति चेन्न नहि सादृश्यमेव निमित्तसम्प्रातीतगूनामव्यव-  
हारप्रसङ्गात् गौरवाच्च नापि गवयत्वं तदनुपस्थितेः । अतएव  
नोभयं स्वयं प्रतीतसमयसंक्रान्तये ऽतिदेशवाक्यप्रयोगानुपप-  
त्तेश्च । गवयत्वेत्ययं व्युत्पन्नो न गोसादृश्ये निमित्तस्य गवय-  
त्वस्य प्रतीतेः । ननु यदा तद्वाक्यं समयपरिच्छेदं पूर्वं  
नाजीजन्तु तदा तदेववाक्यं स्मृतं सत्प्रवृत्तिनिमित्तं क्ख्यति  
अध्ययनसमयगृहीत इव वेदराशिर्ज्ञोपाङ्गपर्यवदातस्य  
कालान्तरे नववाक्येवास्याप्रागेव बोधितत्वात् पर्यवसित इति  
वाच्यं गोः सादृश्योपलक्षणत्वनिमित्तत्वयोः सन्देहात् पञ्चाद्या-  
वयत्वेऽवगते तर्कपुरस्कारात् । सादृश्योपलक्षणत्वे गङ्गायां  
घोष इत्येवान्वयो भविष्यतीति चेत् न । उपलक्षणनि-  
मित्तत्वसन्देहेऽपि यो गोसदृशः स गवयपदवाच्य इति सामा-  
नाधिकरण्यमात्रेणान्वयोपपत्तौ मानान्तरोपनीतानपेक्षणात्  
रक्तारक्तसन्देहेऽपि घटो भवतीति वाक्यवत् अन्यथापर्यवसिते-  
ऽपि वाक्येमानान्तरसहकारान् तत्तदन्वयबुद्धौ वाक्यभेदा-  
पत्तेः । गङ्गायां घोष इत्यत्र तु पदार्थ एवान्वया योग्य इति

युक्तं तत्र मानान्तरापेक्षणम् । यदि च प्रतीतसंसर्गवला-  
यातोप्यर्थो वाक्यस्यैव तदा वाक्यभेदापत्तिः । अथ तात्पर्या-  
नुपपत्त्यायटीः प्रवेयेतिवद्वाच्यत्वात् गवयपदव्युत्पन्नं प्रति-  
तदुत्पत्तये वाक्यमाप्तेनोक्तं तन्न न प्रवृत्तिनिमित्तोपादानं  
विना । नच गोसादृश्यं तच्चेति तात्पर्यतो गोसादृश्यपदेन  
गोसमानाधिकरणं गवयत्वमुपलक्षितं वाक्येते नतु यथा धूमो-  
ऽस्तीत्यत्र वक्त्रौ तात्पर्यमनुमानेन निर्वहतीति न लक्षणा  
न चात्र प्रमाणान्तरमस्तीति येन तन्निर्व्विह्यं अनुमानस्या-  
सिद्धेः । अन्यथान्योन्याश्रयात् नच वाक्ये न लक्षणा तस्याः  
प्रदधर्मत्वादिति वाच्यं एकपद एव लक्षणापदान्तरान्तु निया-  
मकमित्यस्य वक्तव्यत्वात् । अथ गवयत्वेन लक्षणया तदुप-  
स्थितावपि व्यक्तिवाच्यता न ज्ञाप्येत शब्दादिति विशिष्टवाच्यता  
ग्राहकमानान्तरमवश्यं स्वीकरणीयम् । नच यन्निष्ठो धर्मो  
यत्पदवाच्यः सोऽपि तद्वाच्य इति नियमः । जातिपदे व्यभि-  
चारादिति चेत् न प्रवृत्तिवद्वाच्यत्वबोधतात्पर्यकत्वेन ज्ञा-  
तीति देशवाक्ये गवयत्वविशिष्टव्यक्तेरेव लक्षणात् । अथ  
गवयत्वे साक्षात् तात्पर्यं गोसादृश्यशब्दस्यगृह्येत तदा लक्षणा  
नच साक्षात् तात्पर्यमवधृतम् अन्यथा धूमोऽस्तीत्यत्रापि सा-  
म्यादिति चेत् न उपस्थापकान्तराभावे तात्पर्यस्यैव साक्षात्  
तात्पर्यरूपत्वात् नचोपमानमेव तथा अन्योन्याश्रयात् ॥ सैवं  
यत्र प्रवृत्तिनिमित्तविषयबोधने न तात्पर्यं योगोसदृशः स  
गवयशब्दवाच्य इति स्वरूपाख्यानमात्रं तत्राप्युक्तसामग्रीतः  
सप्तयपरिच्छिन्तिर्भवत्येव नच व्युत्पत्तु व्युत्पत्तये प्रवृत्ति-



निमित्तविशेषे तात्पर्यं यदनुपपत्तिर्लक्षणाबीजं स्यात् ।  
 अपिच, धिक् करभमतिदीर्घग्रीवमित्यादिवाक्यस्य ( करभ-  
 मतिदीर्घग्रीवमित्यादिवाक्यस्य ) करभनिन्दातात्पर्यकस्य  
 प्रवृत्तिनिमित्तपरत्वाभावेऽपि तादृशपिण्डमनुभवतः स्मरतश्च  
 वाक्यार्थस्य करभशब्दवाच्य इति भवति मतिः । नच तत्र  
 प्रवृत्तिनिमित्तविशेषे तात्पर्यमस्ति लक्षणाया बीजं निन्दा-  
 परत्वात् । किञ्च सर्वत्वान्वयानुपपत्तिरेव लक्षणाबीजं यटीः  
 प्रवेशयेत्यादावपि प्रकरणादिना पुरस्कारादिप्रयोजनकत्वं प्रवे-  
 शनस्यावगतं तादृशेच प्रवेशनादौ यच्चादेरनन्वयात् तात्पर्या-  
 नुपपत्तेरपि तात्पर्यमज्ञात्वा ज्ञातुमशक्यत्वात् । अथ प्रक-  
 रणादेरननुगमः तात्पर्यव्याप्यत्वेन तदनुगमे तात्पर्यानुप-  
 पत्तिरेव तद्बीजमस्तु लाघवादिति चेत् न धूमादिवदननुगत-  
 स्यापि व्याप्यत्वाविरोधात् । तस्मात् गवयशब्दः कस्यचिद्वा-  
 चकः शिष्टप्रयुक्तत्वादिति सामान्यतो निश्चितेऽपि गवयत्व-  
 विशिष्टो धर्मी गवयपदवाच्य इति लाघवाद्भिर्णेत्यम् । तच्च  
 प्रमाणसहकारि नच तस्यां दशायां प्रमाणान्तरमस्यतो यत्  
 प्रमाणसहकारि तत्प्रमाणान्तरमास्थेत्यम् । अस्वलुमानं  
 तथाहि गवयशब्दो गवयत्वविशिष्टवाचकः अस्ति वृत्तान्तरे-  
 ऽभियुक्तैः प्रयुज्यमानत्वात् गवि गोशब्दवदिति चेत् न गवयत्व-  
 विशिष्टो यो धर्मी तस्य वाचकत्वग्रहेऽपि गवयत्वप्रवृत्ति-  
 निमित्तत्वासिद्धेः । नच शक्तिमज्ञात्वा वृत्तान्तरं कापि अव-  
 धारयितुं शक्यते समनाधिकरणमात्रस्य निमित्तोपलक्ष-  
 णतासाधारणत्वात् । अथ गोसादृश्यनिमित्ततागौरवस्थान-

वतारेणानोपमानस्याप्यनवतारः । तथा व तर्केण तस्य प्रवृ-  
 त्तिनिमित्तकत्वेऽवगते गवयपदं गवयत्वप्रवृत्तिनिमित्तकं  
 इतराप्रवृत्तिनिमित्तकत्वे सति सप्रवृत्तिनिमित्तकत्वात् यन्नैवं  
 तन्नैवमिति चेन्न तर्कस्यानिश्चायकत्वात् । न चायं तर्को व्याप्ति-  
 ग्रहमूलको येन विपर्ययानुमानादर्यासिद्धिः । अथ गवयपदं  
 सप्रवृत्तिनिमित्तकमिति सामान्यतो दृष्टमेव तर्कसहकृतं  
 गवयपदस्येतराप्रवृत्तिनिमित्तकत्वं परिच्छिनत्ति न तु माना-  
 न्तरं कल्पयित्वा तर्कः सहकारी कल्प्यते इति चेन्न इदं सप्र-  
 वृत्तिनिमित्तकमन्यच्च न प्रवृत्तिनिमित्तमिति ब्रुवावपि  
 गवयत्वप्रवृत्तिनिमित्तकं गवयपदमिति मानान्तरं विना  
 प्रतीतेः अनुमितेर्व्यापकतावच्छेदकत्वप्रकारताकत्वनियमात् ।  
 अथ यथेच्छायां सामान्यतो दृष्टेन विशेषबाधसहकृतेनान्य-  
 द्रव्याश्रितत्वं प्रतीयते अन्यथा विशेषण ( ग्रहस्य तद्विपर्ययस्य  
 वा प्रमाणत्वात् ) बाधकानां पृथिव्याद्यैकैकमात्रव्यतिरेक-  
 विषयकत्वं जन्यद्रव्यानाश्रितत्वं केन ग्राह्यम् । तथावापि  
 गौरवाख्यतर्कसहकृतसामान्यतो दृष्ट्यादितया प्रवृत्तिनि-  
 मित्तकत्वं ज्ञायते पश्चाद्यतिरेकी स्यात् काप्यप्रमाणान्तरा-  
 पेक्षया क्लृप्तप्रमाणसहकारित्वस्य युक्तत्वादिति चेन्न इच्छाया-  
 मेकैकबाधसहकृतापरापरबाधकैरेव तावद्रूपविशिष्टवैशिष्ट्या-  
 दन्यद्रव्यानाश्रयत्वपरिच्छेदात् न तु सामान्यतो दृष्टेन विशेषण-  
 तयोपस्थित्यैव विशिष्टवैशिष्ट्यबोधनिर्व्याहात् तर्कानवतार-  
 दशायां तस्य तदपरिच्छेदकत्वाच्च । न च व्याप्तिपरमिदं  
 वाक्यं यो गोसदृशः स गवयपदार्थ इति वाक्यादवगतव्याप्तिरनु-



मिनुयादयं गवयपदवाच्यो गोसदृशत्वात् अतिदेशकालावगत-  
 पिण्डवदिति वाच्यं न हि गोसदृशं ज्ञात्वाऽनेन दृष्टः सपकिं-  
 शब्दवाच्य इति किन्तु सामान्यतो गवयपदार्थमवगम्य स  
 कीदृगिति तथाच यद्योगप्रायमाख्यां तस्यैवार्थत्वं ततः किं  
 तेन । अथ लक्षणापरमिदं वाच्यं किं लक्षणकोऽसाविति  
 प्रश्नार्थः एवञ्च प्रयोक्तव्यं अयमसौ गवय इति व्यवहर्त्तव्यो  
 गोसदृशत्वात् यस्तु न तथा नातौ गोसदृशः यथा हस्तीति चेन्न  
 न हि हस्यादीनां विपक्षत्वे प्रमाणमस्ति सर्वप्रयोगस्य दुर्ज्ञा-  
 नत्वात् कतिपयव्यवहारस्यानैकान्तिकत्वात् अथ कीदृक् किं  
 लिङ्गं इति प्रश्नार्थो नह्यनुनलिङ्गमज्ञात्वा गवयपदस्य वाच-  
 कत्वं कस्यचिद्वाच्यमवगतं येन तदर्थप्रश्नः । अथ प्रवृत्ति  
 निमित्तविशेषे लिङ्गप्रश्नौ गवयपदं येन निमित्तेन वर्त्तते  
 तस्य किं लिङ्गमित्यर्थ इति चेन्नहि तदनुमेयमेवेत्यनेन  
 निश्चितं येन तथा स्यात् ज्ञानहेतुमात्रप्रश्ने तद्विशेषेणोत्तर-  
 मिति चेन्न अविशेषादिन्द्रियसन्निकर्षमप्युत्तरयेत् । वनं  
 गतो द्रक्ष्यति । तस्मान्निमित्तभेदे एवायं प्रश्नः कीदृग्गवयः  
 केन निमित्तेन गवयपदं प्रवर्त्तते गवयत्वस्य साक्षादुपदर्श-  
 यितुमशक्यत्वात् दृष्टस्तदुपलक्षणं सादृश्यमाचष्टे पश्चाद्दृष्टेऽपि  
 पिण्डेऽतिदेशवाक्यं भ्रूतस्तर्कसहकारेण गवयत्वविशिष्टो  
 धर्मी गवयशब्दवाच्य इति प्रवृत्तिनिमित्तविशेषपरि-  
 च्छित्तिरुपमानफलम् । अथ गौरवेणान्यानिमित्तकत्वे  
 सनिमित्तकत्वादिति व्यतिरेकिण एव गवयत्वप्रवृत्तिनिमि-  
 त्तकत्वधीरिति चेत् न व्याप्तमूलकतया गौरवग्रहस्य तद्विप-

र्थ्यस्य वा अप्रमाणत्वात् तर्कव्यपदेशशक्त्यप्रमाणसहकारिता-  
 मात्रेण अन्यनिमित्तशङ्कायां कथमुपमानमिति चेत् न गौरव-  
 सहकृतोपमानादेवान्यानिमित्तकत्वे सति सनिमित्तकत्व-  
 परिच्छेदात् । अस्तु गौरवसहकृतात् सनिमित्तकत्वग्राहक-  
 मानादेव गवयत्वनिमित्तकत्वसिद्धिः । न चैवं व्यतिरेक्युच्छेदः ।  
 कार्यत्वे पर्यवसिते बाधकानन्तरं व्यतिरेक्युदयात् यत् च प्रथमं  
 बाधकालाभस्तत्र कार्यत्वादेव फलं न । अन्यानिमित्तकत्वं  
 सनिमित्तकत्वं वेति बुद्ध्यावपि गवयत्वनिमित्तकं गवयपद-  
 मिति बुद्धेरसिद्धेरुक्तत्वात् । किं चाल व्यवहारेण प्रवृत्ति-  
 विषये पदशक्तिग्रहे नतु तन्निमित्ते तेनाप्रतिबन्धात् नच  
 गौरवादिव्याप्तग्रादिनेतरनिरासेन गोत्वादेर्निमित्तत्वग्रहः ।  
 गौरवादेरतन्त्रत्वात् अप्रमाणत्वाच्च । तस्मात् व्यक्तौ शक्ति-  
 ग्रह एव लाघवादिसहकृतोऽन्यतरनिमित्तकत्वे सति गोत्वादि-  
 निमित्तकत्वमवधारयति तद्यत्रेति देवोपमानमिति कश्चित्  
 तन्न शक्तिग्राहकमेव लाघवादिसहकृतं निमित्तमवधारयति  
 यथा क्षित्यादौ कर्तृग्राहकं कर्तुरेकताम् । अथैवं भिन्नकर्तृकेषु  
 लाघवात् कार्यत्वमेककर्तृतां चकोऽपि बोधयत्येव पश्चाद्बाधकेन  
 त्यज्यते इति चेत्तर्हि सहेतोराभासानुमितिः साध्याव्यभिचारा-  
 द्यभावादिति चेन्न बाधितविषयत्वेनाभासत्वात् । अजधुनि  
 लघुत्वज्ञानस्यायथार्थत्वेन तज्जन्यानुमितेराभासत्वाच्च । न  
 चोपमितिरेव व्युत्पत्तिरन्यथा तदनिरुक्तेरिति वाच्यं व्युत्-  
 पत्तेः शब्दसहकारित्वेन मानान्तरत्वेन व्याघातात् । व्युत्-  
 पत्तिस्तु या बुद्धिमासाद्य पदार्थबोधः सा । अन्ये तु यत्तदादि-



पदानामनुगतैकरूपाभावेनैकत्वापि शक्तिग्रहादन्यत्वापि शब्द-  
व्यवहार इति पदान्तरवैधर्म्मादस्तु मानान्तरमुपमानमिति  
चेन्न बुद्धिस्थत्वादिनोपलक्षणेन साधारणेन शक्तिग्रहात् ।  
बुद्धिविशेषादेव विशेषपर्यवसानं तथैव व्यवहारात् अन्यथा  
मानान्तरेऽपि दोषः । नक्षुगतरूपप्रतीतावेव तत्र शक्ति-  
ग्रहः । यन्तु मात्वादिपदानां जनकस्त्रीत्वादिना शक्तिग्रहे  
कथं सैवमात्वादिनाभः नच समभिव्याहारविशेषादिति वाच्यं  
पदार्थो हि प्रदार्थान्तरमन्वेति जनकस्त्रीत्वं च तथेति कथं  
सैवमादिना जनकत्वान्वय इति मानान्तरमिति तन्न जनकस्य  
जन्यापेक्षत्वेन योग्यत्वादिना सैवोक्त्यान्वयात् । लक्षणं तु  
उपमिति करणत्वम् । उपमितिश्च जातिः । न चासिद्धिः,  
कारणविशेषे कार्यवैजात्यमप्रयुक्तमिति कारणविशेषव्यङ्ग्य-  
त्वात् यद्वा नियतवर्गसमानाधिकरणप्रवृत्तिनिमित्तज्ञानमुप-  
मितिः प्रकारतया शब्दशक्तिग्रहविषयानिमित्तत्वम् । अगृहीत-  
समयसंज्ञया वाक्यार्थसामानाधिकरण्येन संज्ञानिमित्तपरि-  
च्छेदो वा । किञ्चिद्वाक्यार्थसामानाधिकरण्येन संज्ञानिमित्तप-  
रिच्छेदो वा । गोसदृशो न गवय इत्यत्रापि परम्परया तत्र  
तात्पर्यमस्त्येवेति सर्वमवदातम् ॥ शुभमस्तु ॥

इति श्रीमहाभहोपाध्यायगङ्गेशचिन्तामणिविरचिते  
श्रीतत्त्वचिन्तामणौ उपमानखण्डः समाप्तः । इति शुभम् ।

वि, ए, उपाधिधारिणा श्रीजीवानन्द-विद्यासागर-भट्टा-  
चार्येण संस्कृतः ॥





|    |  |     |    |
|----|--|-----|----|
| २४ | कुमारसम्भव—उत्तरखण्ड                     | ... | ॥  |
| २५ | अष्टकम् पाणिनीयम्                        | ... | ॥  |
| २६ | वाचस्पत्यम् [संस्कृत-वृहदभिधान]          | ... | ६० |
| २७ | कादम्बरी—सटीक                            | ... | ४  |
| २८ | राजप्रशस्ति                              | ... | =  |
| २९ | अनुमानचिन्तामणि तथा अनुमानदीधिति         |     | ४  |
| ३० | सर्वदर्शनसंग्रह                          | ... | २  |
| ३१ | भामिनीविलास—सटीक                         | ... | १  |
| ३२ | हितोपदेश—सटीक                            | ... | १  |
| ३३ | भाषापरिच्छेद सुक्तावलीसहित               | ... | १  |
| ३४ | बहुविवाहवाद                              | ... | ।  |
| ३५ | दशकुमारचरित—सटीक                         | ... | १॥ |
| ३६ | परिभाषेन्दुशेखर                          | ... | १॥ |
| ३७ | कविकल्पद्रुम (वोपदेवकृत धातुपाठ)         | ... | ॥  |
| ३८ | चक्रदत्त (वैद्यक)                        | ... | २॥ |
| ३९ | उणादिसूत्र—सटीक                          | ... | २  |
| ४० | मेदिनी कोष                               | ... | २॥ |
| ४१ | पञ्चतन्त्रम् [श्रीविष्णु-शर्म-सङ्कलितम्] | ... | २॥ |
| ४२ | विद्वन्मोदतरङ्गिणी (चम्पूकाव्य)          | ... | ॥  |
| ४३ | माधवचम्पू                                | ... | ।= |
| ४४ | तर्कसंग्रह (इंराजी अनुवाद सहित)          | ... | ॥  |
| ४५ | प्रसन्नराघवनाटक (श्रीजयदेवकविरचित)       |     | १॥ |
| ४६ | विवेकचूडामणि [श्रीमत्शङ्कराचार्य विरचित] |     | ।= |
| ४७ | काव्यसंग्रह [सम्पूर्ण]                   | ... | ५  |
| ४८ | लिङ्गानुशासन (सटीक)                      | ... | ।  |
| ४९ | ऋतुसंहार—सटीक                            | ... | ।= |

|    |   |     |   |
|----|---|-----|---|
| ५० | विक्रमोर्वशी—सटीक   | ... | १ |
| ५१ | वसन्ततिलक भाण   | ... |   |
| ५२ | गायत्री [वङ्गाक्षरैः]   | ... |   |
| ५३ | सांख्यदर्शन (भाष्यसहित) सांख्यप्रवचन भाष्य  | ... | २ |
| ५४ | भोजप्रबन्ध  | ... |   |
| ५५ | नलोदय—सटीक  | ... |   |
| ५६ | ईग केन कठ, प्रश्न, मुण्ड, माण्डुक्य, (उपनिषद्)<br>[शाङ्करभाष्य तथा आनन्दगिरिकृत टीका<br>सहित] | ... | ५ |
| ५७ | छान्दोग्य (उपनिषद्) [शाङ्करभाष्य तथा<br>आनन्दगिरिकृतटीका सहित]                                | ... | ५ |
| ५८ | तैत्तिरीय ऐतरेय (उपनिषद्) [शाङ्करभाष्य<br>तथा आनन्दगिरिकृतटीका सहित]                          | ... | २ |
| ५९ | बृहदारण्यक (उपनिषद्) [भाष्यसहित]  | ... | १ |
| ६० | सुश्रुत   | ... | ४ |
| ६१ | शार्ङ्गधर [वैद्यक]  | ... | २ |
| ६२ | वेतालपञ्चविंशति [जम्भलदत्त विरचिता]<br>तथा सिंहासन द्वात्रिंशत् कथा                           | ... | १ |
| ६३ | पातञ्जलदर्शन [महर्षि वेदव्यासकृत भाष्यसहित]   | ... | ४ |
| ६४ | आत्मतत्त्वविवेक [वैद्याधिकार]   | ... | २ |
| ६५ | मुक्तिकोपनिषद्  | ... |   |
| ६६ | उपमानचिन्तामणि  | ... |   |

कलिकातासंस्कृतविद्यामन्दिरे—वि, ए, उपाधिधा  
श्रीजीवानन्द-विद्यासागर-भट्टाचार्यस्य सकाशात् लभ्यामि